

नेपाल सरकार  
युवा तथा खेलकुद मन्त्रालय  
राष्ट्रपति रनिङ शिल्ड प्रतियोगिता सञ्चालन निर्देशिका, २०७०

प्रथम संशोधन २०७२/८/२५

दोश्रो संशोधन २०७४/१०/१२

नेपालको संविधान, विद्यमान खेलकुद नीति तथा खेलकुद विकास ऐन एवं नियमावलीको मर्म र भावना अनुरूप खेलकुदको समुचित विकास तथा विस्तारका लागि प्रारम्भिक आधारको रूपमा रहेका विद्यालयहरूलाई केन्द्रविन्दु बनाई खेलकुद प्रतिभाको खोजी गर्दै प्रतिभाको संरक्षण, संबर्द्धन र प्रबर्द्धन गर्ने, राष्ट्र निर्माण एवं विकासमा खेलाडीहरूको भूमिकालाई सबल, सक्षम एवं प्रभावकारी बनाउन स्थानीय, प्रदेश र संघस्तरीय विभिन्न खेलकुद प्रतियोगिताहरू संचालन गरी उत्कृष्ट अनुशासित र सक्षम खेलाडीहरू तयार पार्दै भविष्यमा राष्ट्रिय तथा अन्तर्राष्ट्रिय स्तरका प्रतियोगितामा सहभागी भै राष्ट्रको छवि उच्च बनाउन योगदान पुऱ्याउन सक्ने खेलाडी तयार गर्ने एवं संघीय प्रणाली अनुरूप विद्यालयहरूको सहभागितामा संचालन हुने खेलकुदका प्रतियोगिताहरूलाई अनुशासित, मर्यादित र व्यवस्थित रूपले संचालन गर्ने उदेश्यले राष्ट्रपति रनिङ शिल्ड संचालन एवं व्यवस्थापन गर्न नेपाल सरकार, युवा तथा खेलकुद मन्त्रालयले यो "राष्ट्रपति रनिङ शिल्ड प्रतियोगिता संचालन निर्देशिका २०७०" जारी गरेको छ ।

परिच्छेद -१

प्रारम्भ

१. **संक्षिप्त नाम र प्रारम्भ:** (१) यो निर्देशिकाको नाम "राष्ट्रपति रनिङ शिल्ड प्रतियोगिता सञ्चालन निर्देशिका, २०७०" रहेको छ ।

(२) यो निर्देशिका स्वीकृत भएको मितिदेखि लागू हुनेछ ।

२. **परिभाषा:** विषय वा प्रसङ्गले अर्को अर्थ नलागेमा यस निर्देशिकामा;

(क) "मन्त्रालय" भन्नाले खेलकुदसँग सम्बन्धित विषय हेर्ने संघीय मन्त्रालयलाई सम्झनुपर्छ ।

(ख) "परिषद्" भन्नाले राष्ट्रिय खेलकुद परिषद्लाई सम्झनुपर्छ ।

- (ग) “प्रदेश स्तरीय खेलकुद विकास समिति” भन्नाले परिषद् अन्तर्गत गठित प्रदेश स्तरको खेलकुद गतिविधि संचालन गर्ने निकायलाई सम्झनुपर्छ।
- (घ) “जिल्ला खेलकुद विकास समिति” भन्नाले परिषद् अन्तर्गतको जिल्ला स्तरीय निकायलाई सम्झनुपर्छ ।
- (ङ) “राष्ट्रपति रनिङ शिल्ड प्रतियोगिता” भन्नाले प्रत्येक शैक्षिक सत्रमा १८ वर्ष भन्दा मुनिका कक्षा १२ सम्म नियमित रूपमा अध्ययनरत छात्र/छात्राहरूबीच आ-आफ्नो समूहमा हुने एथलेटिक्स, भलिबल, कराँते, तेक्वान्दो, उसु र कबड्डी प्रतियोगितालाई सम्झनुपर्छ । जुन प्रतियोगिता प्रतिनिधि सभाको निर्वाचन क्षेत्रस्तर, जिल्लास्तर, प्रदेशस्तर र केन्द्रस्तर(संघ) मा सञ्चालन हुनेछ ।
- (च) “निर्वाचन क्षेत्रस्तरीय राष्ट्रपति रनिङ शिल्ड प्रतियोगिता” भन्नाले प्रत्येक शैक्षिक सत्रमा १८ वर्ष भन्दा मुनिका कक्षा १२ सम्म नियमित रूपमा अध्ययनरत छात्र/छात्राहरू बीच आ-आफ्नो समूहमा सम्बन्धित प्रतिनिधि सभाको निर्वाचन क्षेत्रमा हुने अन्तर विद्यालय खेलकुद प्रतियोगितालाई सम्झनुपर्छ ।
- (छ) “जिल्ला स्तरीय राष्ट्रपति रनिङ शिल्ड प्रतियोगिता” भन्नाले त्यसै चालु शैक्षिक सत्रमा १८ वर्ष भन्दा मुनिका कक्षा १२ सम्म नियमित रूपमा अध्ययनरत छात्र/छात्राहरू बीच आ-आफ्नो समूहमा जिल्लाभित्र हुने अन्तर विद्यालय खेलकुद प्रतियोगितालाई सम्झनुपर्छ ।
- (ज) “प्रदेश स्तरीय राष्ट्रपति रनिङ शिल्ड प्रतियोगिता” भन्नाले जिल्लास्तरीय राष्ट्रपति रनिङ शिल्ड प्रतियोगितामा सहभागी भई उत्कृष्ट स्थान हासिल गरी सम्बन्धित जिल्ला खेलकुद विकास समितिबाट सिफारिस भई आएका खेलाडीहरूबीच सम्बन्धित प्रदेशमा हुने खेलकुद प्रतियोगितालाई सम्झनुपर्छ ।
- (झ) “केन्द्र स्तरीय (संघस्तरीय) राष्ट्रपति रनिङ शिल्ड प्रतियोगिता” भन्नाले प्रदेशस्तरीय राष्ट्रपति रनिङ शिल्ड प्रतियोगितामा सहभागी भई उत्कृष्ट स्थान हासिल गरी सम्बन्धित प्रदेशस्तरीय खेलकुद विकास समितिबाट सिफारिस भई आएका खेलाडीहरूबीच हुने खेलकुद प्रतियोगितालाई सम्झनुपर्छ ।
- (ञ) “मार्सल आर्ट खेल” भन्नाले कराते, तेक्वान्दो र उसु खेलहरूलाई सम्झनु पर्छ ।

- (ट) “टिम गेम” भन्नाले भलिबल, कबड्डी र रिले दौड खेललाई सम्झनु पर्छ ।
- (ठ) “मस्कट” भन्नाले प्रत्येक वर्ष आयोजना गरिने राष्ट्रपति रनिङ शिल्डका लागि केन्द्र स्तरीय राष्ट्रपति रनिङ शिल्ड प्रतियोगिता संचालन तथा व्यवस्थापन समितिको सिफारिसमा मन्त्रालयले घोषणा गर्ने प्रतीक चिन्हलाई जनाउँछ ।
- (ड) “लोगो” भन्नाले परिषद्को सिफारिसमा मन्त्रालयबाट स्वीकृत गरी लागू गरिएको राष्ट्रपति रनिङ शिल्ड प्रतियोगिताको चिन्हलाई जनाउँछ ।

### परिच्छेद-२

### जिल्ला तथा निर्वाचन क्षेत्रस्तरीय राष्ट्रपति रनिङ शिल्ड प्रतियोगिता

#### ३. प्रतियोगिताको आयोजना तथा व्यवस्थापनः

(३.१) जिल्ला स्तरीय राष्ट्रपति रनिङ्ग शिल्ड प्रतियोगिता सञ्चालन गर्न जिल्ला समन्वय समितिका अध्यक्षको संयोजकत्वमा देहायका सदस्यहरु रहेको जिल्ला स्तरीय राष्ट्रपति रनिङ्ग शिल्ड प्रतियोगिता व्यवस्थापन तथा निर्देशन समिति गठन हुनेछ । यस समितिको निर्देशन अनुसार जिल्ला स्तरीय राष्ट्रपति रनिङ शिल्ड प्रतियोगिताको आयोजना तथा सञ्चालन जिल्ला खेलकुद विकास समितिबाट हुनेछ । आयोजक समितिमा सम्बन्धित खेलका जिल्ला संघका १/१ जना प्रतिनिधि समेत समावेश गराइनेछ ।

- |   |          |
|---|----------|
| (क) जिल्ला समन्वय समितिका अध्यक्ष                       | - संयोजक |
| (ख) प्रमुख जिल्ला अधिकारी                               | - सदस्य  |
| (ग) प्रतियोगिता संचालन हुने स्थानको स्थानीय तहको प्रमुख | - सदस्य  |
| (घ) जिल्ला समन्वय अधिकारी                               | - सदस्य  |
| (ङ) जिल्ला शिक्षा अधिकारी                               | - सदस्य  |
| (च) जिल्ला स्थित नेपाली सेनाको प्रमुख                   | - सदस्य  |
| (छ) जिल्ला प्रहरी कार्यालयको प्रमुख                     | - सदस्य  |
| (ज) जिल्ला स्थित सशस्त्र प्रहरीको प्रमुख                | - सदस्य  |

- (झ) जिल्ला खेलकुद विकास समितिका अध्यक्ष –सदस्य
- (ञ) प्रतियोगिता संचालन हुने विद्यालयको प्रधानाध्यापक वा संस्थाको प्रमुख –सदस्य
- (ट) जिल्लाको सामुदायिक र संस्थागत विद्यालयहरु मध्येबाट जिल्ला खेलकुद विकास समितिले मनोनयन गरेको १/१ जना प्रधानाध्यापक –सदस्य
- (ठ) सम्बन्धित जिल्लामा खेलकुदमा विशिष्ट योगदान पुर्याएका व्यक्तिहरु मध्येबाट जिल्ला खेलकुद विकास समितिले मनोनित गरेको कम्तिमा १ जना महिला सहित २ जना – सदस्य
- (ड) जिल्ला खेलकुद विकास समितिको कार्यालय प्रमुख –सदस्य सचिव
- (३.२) जिल्लास्तरीय राष्ट्रपति रनिङ्ग शिल्ड प्रतियोगिता व्यवस्थापन तथा निर्देशन समितिको काम, कर्तव्य र अधिकारहरु:-**
- (क) जिल्ला स्तरीय राष्ट्रपति रनिङ्ग शिल्ड प्रतियोगिता व्यवस्थापन तथा अनुगमन गर्ने ।
- (ख) निर्वाचन क्षेत्र स्तरीय तथा जिल्ला स्तरीय राष्ट्रपति रनिङ्ग शिल्ड प्रतियोगिता आयोजनाका लागि आवश्यक पूर्वाधारको विकास र व्यवस्था गर्ने ।
- (ग) निर्वाचन क्षेत्र स्तरीय तथा जिल्ला स्तरीय राष्ट्रपति रनिङ्ग शिल्ड प्रतियोगिता सञ्चालन गर्न केन्द्रबाट निर्धारित तालिका अनुसार हुने गरी मिति तथा समय तोकी उपयुक्त स्थान छनौट गर्ने ।
- (घ) जिल्लास्थित सम्पूर्ण विद्यालयहरुलाई प्रतियोगितामा भाग लिन प्रोत्साहन गर्ने ।
- (ङ) राष्ट्रपति रनिङ्ग शिल्ड प्रतियोगिता आयोजना सम्बन्धमा जिल्ला खेलकुद विकास समितिलाई आवश्यक निर्देशन दिने तथा सो आयोजना सम्बन्धमा विवाद उत्पन्न भएको अवस्थामा समाधान गर्ने ।
- (च) समितिको बैठक सम्बन्धी कार्यविधि समिति आफैले तय गर्नेछ ।

- (छ) प्रतियोगितालाई व्यवस्थित र मर्यादित बनाउनका लागि सरोकारवाला निकायहरूसंग आवश्यक समन्वय गर्ने ।
- (ज) राष्ट्रपति रनिङ शिल्ड प्रतियोगिताको लागि सम्बन्धित जिल्लामा विनियोजित रकमलाई अधिकतम रूपमा सदुपयोग गर्ने गरी प्रतियोगिता संचालनको व्यवस्था मिलाउने ।
- (झ) प्रतियोगिता संचालनका लागि आवश्यक थप आर्थिक श्रोत जुटाउन पहल गर्ने ।

**(३.३) जिल्ला/निर्वाचन क्षेत्रस्तरीय आयोजक समितिको काम, कर्तव्य र अधिकारहरू:-**

- (क) निर्वाचन क्षेत्र तथा जिल्ला स्तरीय राष्ट्रपति रनिङ्ग शिल्ड प्रतियोगिता व्यवस्थित एवं मर्यादित रूपमा सञ्चालन गर्ने ।
- (ख) प्रतियोगिताका लागि आवश्यक स्रोत, साधन तथा सामग्रीहरू व्यवस्थापन गर्ने ।
- (ग) प्रतियोगिता सञ्चालनका लागि आवश्यक पर्ने प्राविधिक, आर्थिक, प्रचारप्रसार जस्ता उपसमितिहरू गठन गर्ने ।
- (घ) प्रतियोगिताका लागि आवश्यकता अनुसार अन्य निकायहरू तथा व्यक्तिहरूसंग समन्वय गर्ने ।
- (ङ) अधिकतम विद्यालयहरू सहभागी गराई सफलता पूर्वक कार्यक्रम सम्पन्न गर्ने ।
- (च) निर्वाचन क्षेत्र तथा जिल्लास्तरीय प्रतियोगिता सम्पन्न गरी विजयी खेलाडीहरूलाई निर्धारित कोटा अनुसार छनौट गरी प्रदेशस्तरीय प्रतियोगितामा सहभागी गराउने ।
- (छ) जिल्ला स्तरीय राष्ट्रपति रनिङ्ग शिल्ड प्रतियोगिता व्यवस्थापन तथा निर्देशन समितिले दिएको निर्देशनहरू पालन गर्ने, गराउने ।

**(३.४) निर्वाचन क्षेत्र स्तरीय प्रतियोगिता व्यवस्थापन समिति:-**

- ३.४.१) एक मात्र निर्वाचन क्षेत्र भएका जिल्लाहरूमा भने सिधै जिल्ला स्तरीय प्रतियोगिता गर्न सकिने छ। दुई वा दुईभन्दा बढी निर्वाचन क्षेत्र भएका जिल्लाहरूका हकमा देहायका सदस्यहरू

रहने गरी जिल्ला खेलकुद विकास समितिले आफ्नो सदस्यको संयोजकत्वमा प्रत्येक निर्वाचन क्षेत्रमा एक/एक वटा देहाय बमोजिमको आयोजक समिति गठन गरिने छ ।

- (क) जिल्ला खेलकुद विकास समितिले तोकेको समितिको पदाधिकारी वा सदस्य –संयोजक
- (ख) खेलकुद संचालन हुने स्थानको स्थानीय तहको प्रमुख वा प्रतिनिधि – सदस्य
- (ग) प्रतियोगिता संचालन हुने स्थानको स्थानीय तहमा कार्यरत शिक्षा हेर्ने अधिकारी –सदस्य
- (घ) सम्बन्धित श्रोत केन्द्रका श्रोत व्यक्ति –सदस्य
- (ङ) सम्बन्धित क्षेत्रको सुरक्षा निकायको कार्यालय प्रमुख/प्रतिनिधि –सदस्य
- (च) सहभागी हुने विद्यालयहरु मध्येबाट आयोजक समितिले मनोनयन गरेको २ महिला सहित ६ जना प्र.अ./शिक्षक –सदस्य
- (छ) खेलकुद संचालन हुने स्थानको सम्बन्धित वडाको वडाध्यक्ष – सदस्य
- (ज) प्रतियोगिता आयोजना गर्ने विद्यालयको प्रधानाध्यापक -सदस्य सचिव

३.४.२) जिल्ला स्तरीय राष्ट्रपति रनिङ्ग शिल्ड प्रतियोगिताका आयोजकले प्रतिनिधी सभा निर्वाचन क्षेत्रस्तरीय प्रतियोगिताहरु सञ्चालन गरी देहाय बमोजिमका खेलाडी तथा टोलीलाई जिल्लास्तरीय प्रतियोगितामा सहभागी गराउनु पर्नेछ ।

देहाय

२ निर्वाचन क्षेत्र भएका जिल्लाका लागि प्रथम,द्वितीय,तृतीय र चतुर्थ

३ वा ४ निर्वाचन क्षेत्र भएका जिल्लाका लागि प्रथम,द्वितीय र तृतीय

५ वा ५ भन्दा बढी निर्वाचन क्षेत्र भएका जिल्लाका लागि प्रथम र द्वितीय

३.४.३) टिम गेमको हकमा प्रत्येक विद्यालयले प्रत्येक इभेन्टसमा एउटा मात्र टिम सहभागी गराउन पाउनेछ । आयोजकले विजयी हुने टोलीका खेलाडीलाई परिवर्तन नगरी सोही टोलीलाई जिल्लास्तरीय खेलकुद प्रतियोगितामा सहभागी गराउनु पर्नेछ ।

#### ४. प्रतियोगिता सञ्चालन प्रक्रिया

- (१) निर्वाचन क्षेत्र स्तरीय प्रतियोगितामा सहभागी हुन सम्बन्धित विद्यालयले अनुसूची- १ बमोजिमको फाराम खेलाडी विद्यार्थीबाट भराई तोकिएको समयमा आयोजकलाई उपलब्ध गराउनु पर्नेछ ।
- (२) निर्वाचन क्षेत्र/जिल्ला स्तरीय प्रतियोगिताका विजयी खेलाडी र विद्यालयहरूलाई प्रदान गरिने प्रमाणपत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) निर्वाचन क्षेत्रस्तरीय प्रतियोगितामा संलग्न गरिने खेलका इभेन्टहरू अनुसूची-४ मा उल्लेख गरे बमोजिम हुनेछन् ।
- (४) आयोजकले निर्वाचन क्षेत्र स्तरीय लगायत सबै प्रतियोगिता मौसमको अनुकूलतासमेत हेरी चालु आर्थिक वर्षको चैत्र मसान्तभित्र सम्पन्न गरिसक्नुपर्नेछ । जिल्लास्तरीय प्रतियोगिता सम्पन्न नगरी प्रदेशस्तरीय प्रतियोगितामा सहभागी हुन पाइने छैन ।
- (५) निर्वाचन क्षेत्र स्तरीय प्रतियोगिता आयोजकले प्रतियोगिता सञ्चालन हुने स्थान, मिति र सञ्चालन हुने खेलहरूको विवरण सहितको जानकारी कम्तिमा ३० दिन अगावै विद्यालयहरूलाई उपलब्ध गराउनुपर्नेछ ।
- (६) जिल्ला स्तरीय प्रतियोगितामा सहभागी हुन सम्बन्धित निर्वाचन क्षेत्रस्तरीय प्रतियोगिता आयोजकले अनुसूची-१ बमोजिमको फाराम खेलाडी विद्यार्थीबाट भराई तोकिएको समयमा आयोजकलाई उपलब्ध गराउनु पर्नेछ ।
- (७) निर्वाचन क्षेत्र स्तरीय प्रतियोगिताको आयोजकले प्रतियोगिता सम्पन्न भएको मितिले ७ दिन भित्र खेलको नतिजा सहितको प्रगति प्रतिवेदन अनुसूची- ५ बमोजिमको ढाँचामा जिल्ला खेलकुद विकास समितिमा अनिवार्य रूपमा पठाउनु पर्नेछ ।
- (८) जिल्ला स्तरीय प्रतियोगिताको आयोजकले प्रतियोगिता सम्पन्न भएको मितिले ७ दिन भित्र खेलको नतिजा सहितको प्रगति प्रतिवेदन अनुसूची- ६ बमोजिमको ढाँचामा मन्त्रालय, परिषद् र सम्बन्धित प्रदेश खेलकुद विकास समितिमा अनिवार्य रूपमा पठाउनु पर्नेछ ।

- (९) प्रस्तुत प्रतियोगिता नियमित प्रतियोगिता भएकाले अघिल्लो वर्षको शिल्ड नै विजयी विद्यालयलाई रनिङ शिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ, तर एउटै विद्यालयले निरन्तररूपमा तीन पटकसम्म रनिङ शिल्ड जितेमा सो शिल्ड उक्त विद्यालयले सधैंको लागि राख्न पाउनेछ । आगामी प्रतियोगिताका लागि आयोजकले नयाँ शिल्ड बनाउनु पर्नेछ । रनिङ शिल्ड हराएमा, नासिएमा वा मासिएमा जिम्मा लिएको निकायले साबिक बमोजिमकै रनिङ शिल्ड तयार गरी सम्बन्धित निकायलाई उपलब्ध गराउनु पर्नेछ । राष्ट्रपति रनिङ शिल्ड प्रतियोगितामा प्रयोग हुने शिल्डको नमूना रा.खे.प.को सिफारिसमा मन्त्रालयले तोके बमोजिमको हुनेछ ।
- (१०) एथलेटिक्स प्रतियोगितामा प्रत्येक विद्यालयले प्रत्येक इभेन्टसमा बढीमा २ खेलाडीहरूलाई सहभागी गराउन सक्नेछ । प्रत्येक खेलाडीले बढीमा एक फिल्ड दुई ट्राक वा दुई फिल्ड एक ट्राकमा भाग लिन पाउनेछ । रिले खेलको हकमा माथिको नियम लागू हुने छैन र एउटा विद्यालयले महिला तथा पुरुष रिलेको प्रत्येक इभेन्टमा १/१ समूहमात्र सहभागी गराउन सक्नेछ।
- (११) प्रत्येक विद्यालयले भलिबल खेलतर्फ बढीमा ९/९ जनासम्म खेलाडी छात्र/छात्राहरू पठाउन सक्नेछन् ।
- (१२) आयोजकले प्रतियोगिताको टाइसिट सकेसम्म कम्तिमा ५ सहभागी विद्यालयका प्रतिनिधिहरूको रोहवरमा निर्माण गर्नुपर्नेछ ।
- (१३) जिल्ला स्तरीय प्रतियोगिताको आयोजकले प्रत्येक इभेन्टसका विजयी खेलाडीहरूलाई पदक तथा प्रमाणपत्र उपलब्ध गराउनु पर्नेछ । मार्सल आर्ट र भलिबल तर्फ (छात्र/छात्रा) छुट्टा छुट्टै प्रथम, द्वितीय र तृतीय हुने विद्यालयहरूलाई ट्रफीको व्यवस्था गर्नुपर्नेछ । संचालित प्रतियोगितामा प्रथम हुने विद्यालयलाई शिल्ड सहित नगद रु १५,०००।— र प्रमाणपत्र प्रदान गर्नुपर्नेछ । द्वितीय र तृतीय हुने विद्यालयहरूलाई क्रमशः रु. १२,०००।— र रु. ९,०००।— का दरले नगद पुरस्कार र प्रमाणपत्र प्रदान गर्नुपर्नेछ ।
- (१४) जिल्ला खेलकुद विकास समितिले प्रदेश स्तरीय राष्ट्रपति रनिङ शिल्ड प्रतियोगितामा सहभागी हुन पठाउँदा सम्बन्धित खेलाडीलाई पोशाक र जिल्लाको झन्डाको व्यवस्था गर्नु



पर्नेछ । उक्त प्रतियोगितामा सहभागी हुने खेलाडीको आतेजाते यातायात खर्च सम्बन्धित जिल्ला खेलकुद विकास समितिले व्यहोर्नुपर्नेछ ।

- (१५) आयोजकले प्रतियोगिता सञ्चालन गर्न स्थानीयस्तरमा पनि थप स्रोत जुटाउन सक्नेछ ।
- (१६) जिल्लास्तरीय राष्ट्रपति रनिङ्ग शिल्ड प्रतियोगिताको एथलेटिक्स प्रतियोगितामा विजयी खेलाडीहरूलाई नै प्रदेश स्तरीय राष्ट्रपति रनिङ्ग शिल्ड प्रतियोगितामा सहभागी गराउनु पर्नेछ तथा भलिबल र कबड्डी खेलमा सहभागी हुने खेलाडीहरूको छनौट भने उत्कृष्ट खेलाडीहरू मध्येबाट खेल प्राविधिकहरूको परामर्शमा जिल्ला स्तरीय राष्ट्रपति रनिङ्ग शिल्ड प्रतियोगिता आयोजक समितिले सिफारिस गरे बमोजिम हुनेछ ।
- (१७) काबुबाहिरको विशेष परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको लिखित जानकारी प्रदेश स्तरीय खेलकुद विकास समिति, परिषद् र मन्त्रालयलाई आयोजकले गराउनु पर्नेछ।
- (१८) पूर्वाधार र बसोबासको व्यवस्थालाई समेत विचार गरी इच्छुक विद्यालयहरूका बीच वर्षे पछि अलग-अलग स्थानमा आपसी समझदारीमा झन्डा हस्तान्तरण गरिने प्रक्रियाद्वारा प्रतियोगिता सञ्चालन गर्न सकिनेछ ।
- (१९) आयोजकले विनियोजित रकमको खर्चको विवरण लेखा परिक्षण गराई सोको प्रतिवेदन सो आ.ब. समाप्त भएको तीन महिनाभित्र प्रदेशस्तरीय खेलकुद विकास समिति, परिषद् र मन्त्रालयमा अनिवार्य रूपमा पठाउनुपर्नेछ ।

### परिच्छेद-३

### प्रदेश स्तरीय राष्ट्रपति रनिङ्ग शिल्ड प्रतियोगिता

#### ५. प्रतियोगिताको आयोजना तथा व्यवस्थापनः

- (१) प्रदेश स्तरीय राष्ट्रपति रनिङ्ग शिल्ड प्रतियोगिताको आयोजना, सञ्चालन एवं व्यवस्थापन परिच्छेद ३ को नियम ५ को उपनियम २ बमोजिमको सल्लाहकार समितिको सल्लाहमा

प्रदेशस्तरीय खेलकुद विकास समितिबाट हुनेछ । प्रदेश स्तरको प्रतियोगिता संचालन भौतिक पूर्वाधार भएको सम्बन्धित प्रदेश अन्तर्गतको कुनै पनि जिल्लामा आलोपालो गरी गर्न सकिनेछ ।

(२) प्रतियोगिताको सञ्चालनमा समन्वय र सहयोग गर्न निम्नानुसारको सल्लाहकार समिति रहनेछ । यस समितिको बैठकको आयोजना प्रदेशस्तरीय खेलकुद विकास समितिले गर्नेछ ।

- (क) सम्बन्धित प्रदेशको खेलकुद हेर्ने मन्त्री –संयोजक
- (ख) सम्बन्धित प्रदेशको आन्तरिक मामिला सचिव –सदस्य
- (ग) सम्बन्धित प्रदेशको खेलकुद हेर्ने मन्त्रालयको सचिव –सदस्य
- (घ) सम्बन्धित प्रदेशको शिक्षा हेर्ने मन्त्रालयको सचिव –सदस्य
- (ङ) सम्बन्धित प्रदेशको खेलकुद हेर्ने मन्त्रालयको सहसचिव –सदस्य
- (च) नेपाली सेनाको प्रदेश प्रमुख –सदस्य
- (छ) नेपाल प्रहरीको प्रदेश प्रमुख –सदस्य
- (ज) सशस्त्र प्रहरीको प्रदेश प्रमुख –सदस्य
- (झ) अध्यक्ष, प्रदेश स्तरीय खेलकुद विकास समिति –सदस्य सचिव

समितिको बैठकमा आवश्यकता अनुसार अन्य उपयुक्त व्यक्ती तथा संस्थाका प्रतिनिधीहरुलाई आमन्त्रित सदस्यको रुपमा निमन्त्रणा गर्न सकिनेछ ।

**३. प्रदेश स्तरीय राष्ट्रपति रनिङ्ग शिल्ड प्रतियोगिता सल्लाहकार समितिको काम, कर्तव्य र अधिकारहरु निम्नानुसार हुनेछन् ।**

- (क) प्रदेश स्तरीय राष्ट्रपति रनिङ्ग शिल्ड प्रतियोगिता सञ्चालनका लागि सहजीकरण गर्ने ।
- (ख) प्रदेश स्तरीय राष्ट्रपति रनिङ्ग शिल्ड प्रतियोगिता पूर्वाधारको विकास र व्यवस्थाका लागि आवश्यक समन्वय गर्ने।

- (ग) प्रदेश स्तरीय राष्ट्रपति रनिङ्ग शिल्ड प्रतियोगिता सञ्चालन गर्न उपयुक्त स्थान र समयको छनौट गर्ने।
- (घ) सम्पूर्ण जिल्लाहरूलाई प्रतियोगितामा भाग लिन प्रोत्साहन गर्ने ।
- (ङ) प्रतियोगिता संचालनका लागि आवश्यक थप आर्थिक श्रोत जुटाउन पहल गर्ने ।
- (च) समितिको बैठकसम्बन्धी कार्यविधि समिति आफैले तय गर्नेछ ।

#### ६. प्रतियोगिता सञ्चालन प्रक्रिया:

- (१) यस प्रतियोगितामा सहभागी हुन छनौट भएका विद्यार्थीहरूलाई अनुसूची- १ बमोजिमको फारम भराई सम्बन्धित जिल्ला खेलकुद विकास समितिले आयोजकलाई तोकिएको समयभित्र उपलब्ध गराउनु पर्नेछ ।
- (२) प्रतियोगिताका विजयी खेलाडी र जिल्लाहरूलाई प्रदान गरिने प्रमाण पत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) प्रतियोगितामा संलग्न गरिने खेलका इमेन्ट्सहरू अनुसूची- ४ मा उल्लेख गरे बमोजिम हुनेछन्।
- (४) आयोजकले प्रतियोगिता सञ्चालन गर्नु भन्दा १५ दिन अगावै प्रतियोगिता सञ्चालन हुने स्थान, मिति र सञ्चालन हुने खेलको विवरण सहितको जानकारी सबै जिल्ला खेलकुद बिकास समितिहरूलाई पठाउनुपर्नेछ ।
- (५) प्रतियोगिता सम्पन्न भएको मितिले ७ दिन भित्र आयोजकले खेल नतिजा सहितको प्रगति प्रतिवेदन अनुसूची- ७ बमोजिमको ढाँचामा मन्त्रालय र परिषदमा अनिवार्य रूपमा पठाउनुपर्नेछ ।
- (६) प्रस्तुत प्रतियोगिता नियमित प्रतियोगिता भएकोले अघिल्लो वर्षको शिल्ड नै विजयी जिल्लालाई रनिङ्ग शिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ । तर एउटै जिल्लाले निरन्तररूपमा तीन पटकसम्म रनिङ्ग शिल्ड जितेमा सो शिल्ड उक्त जिल्लाले सधैंको लागि राख्न पाउनेछ। आगामी प्रतियोगिताका लागि

आयोजकले नयाँ शिल्ड बनाउनु पर्नेछ । रनिङ शिल्ड हराएमा, नासिएमा वा मासिएमा जिम्मा लिएको निकायले साबिक बमोजिमकै रनिङ शिल्ड तयार गरी सम्बन्धित निकायलाई उपलब्ध गराउनु पर्नेछ । प्रथम पटकको लागि भने रनिङ शिल्ड आयोजकले नै तयार गर्नुपर्नेछ ।

- (८) एथलेटिक्स प्रतियोगितामा प्रत्येक जिल्लाले प्रत्येक इभेन्टसमा बढीमा २ जना खेलाडीहरूलाई सहभागी गराउन सक्नेछ । प्रत्येक खेलाडीले बढीमा एक फिल्ड दुई ट्रायक वा दुई फिल्ड एक ट्रायकमा भाग लिन पाउनेछ । रिले खेलको हकमा माथिको नियम लागू हुने छैन र एउटा जिल्लाले महिला तथा पुरुष रिलेको प्रत्येक इभेन्टमा १/१ टिममात्र सहभागी गराउन सक्नेछ ।
- (९) प्रत्येक जिल्लाबाट भलिबलतर्फ बढीमा ९/९ जना छात्र/छात्रा खेलाडीहरू, १ जना प्रशिक्षक, एथलेटिक्सतर्फ बढीमा ९/९ जना छात्र/छात्रा खेलाडीहरू, १ जना प्रशिक्षक, मार्सल आर्ट खेलका प्रत्येक तौल समुहमा प्रथम हुने छात्र/छात्रा खेलाडी र प्रत्येक खेलका १/१ जना प्रशिक्षक र कबड्डी खेल तर्फ ९/९ जना खेलाडी (छात्र/छात्रा) र १ जना प्रशिक्षक यस प्रतियोगितामा सहभागी हुन सक्नेछ । जिल्ला खेलकुद विकास समितिका कार्यालय प्रमुख वा निजले तोकेको १ जना कर्मचारी (टोली नेता) गरी बढीमा जम्मा ८४ जना सम्मको टोली प्रदेश स्तरीय राष्ट्रपति रनिङ शिल्ड प्रतियोगितामा सहभागी हुन सक्नेछन् ।
- (१०) आयोजकले प्रतियोगिताको खेल तालिका (टाइसिट) निर्माण गर्नुपर्नेछ ।
- (११) आयोजकले प्रत्येक इभेन्टसका विजयी खेलाडीहरूलाई पदक तथा प्रमाणपत्र उपलब्ध गराउनु पर्नेछ । मार्सल आर्ट, कबड्डी, भलिबल र एथलेटिक्सतर्फ (छात्र/छात्रा) छुट्टाछुट्टै प्रथम, द्वितीय र तृतीय हुने जिल्लाहरूलाई ट्रफीको व्यवस्था गर्नु पर्नेछ । प्रतियोगितामा प्रथम हुने जिल्लालाई शिल्ड सहित नगद रु २०,०००।— र प्रमाणपत्र प्रदान गरिनेछ भने द्वितीय र तृतीय हुने क्षेत्रलाई क्रमशः रु. १५,०००।— र रु. १०,०००।— नगद पुरस्कार सहित प्रमाणपत्रको व्यवस्था गराउनु पर्नेछ ।
- (१२) राष्ट्रिय राष्ट्रपति रनिङ शिल्ड प्रतियोगितामा सहभागी हुन जाँदा सम्बन्धित प्रदेश स्तरीय खेलकुद विकास समितिले खेलाडीहरूलाई पोशाक र प्रदेशको झन्डाको व्यवस्था गर्नु पर्नेछ ।

- (१३) आयोजकले प्रतियोगिता सञ्चालन गर्न स्थानीयस्तरमा पनि थप स्रोत जुटाउन सक्नेछ ।
- (१४) एथलेटिक्स र मार्सल आर्ट खेलका प्रतियोगितामा विजयी खेलाडीहरूलाई नै केन्द्रस्तरीय राष्ट्रपति रनिङ शिल्ड प्रतियोगितामा सहभागी गराउनु पर्नेछ भने भलिबल र कबड्डी खेलमा सहभागी हुने खेलाडीहरूको छनौट प्रदेशस्तरीय राष्ट्रपति रनिङ शिल्ड प्रतियोगिताका उत्कृष्ट खेलाडीहरू मध्येबाट प्रदेशस्तरीय खेलकुद विकास समितिले सिफारिस गरे बमोजिम हुनेछ ।
- (१५) काबुबाहिरको परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको लिखित जानकारी परिषद् र मन्त्रालयलाई आयोजकले गराउनुपर्नेछ ।
- (१६) आयोजकले प्रदेश स्तरीय प्रतियोगितामा सहभागी हुन आउने टोली नेता तथा प्रत्येक खेलका १/१ जना प्रशिक्षक र खेलाडीहरूलाई ४ दिनको दैनिक भत्ता वापतको रकम नियमानुसार व्यवस्था गर्नुपर्नेछ।
- (१७) आयोजकले विनियोजित रकमबाट भएको खर्चको लेखा परिक्षण गराई सोको प्रतिवेदन आ.ब. समाप्त भएको एक महिना भित्र राष्ट्रिय खेलकुद परिषद र मन्त्रालयमा पठाउनु पर्नेछ ।

## परिच्छेद-४

### केन्द्र स्तरीय राष्ट्रपति रनिड शिल्ड प्रतियोगिता

#### ७. प्रतियोगिताको आयोजना तथा व्यवस्थापनः

- (१) राष्ट्रिय राष्ट्रपति रनिड शिल्ड प्रतियोगिताको आयोजना, सञ्चालन एवं व्यवस्थापन राष्ट्रिय खेलकुद परिषदबाट सम्बन्धित खेल संघलाई समेत परिचालन गरी गर्नु पर्नेछ । यो प्रतियोगिता प्रत्येक वर्ष केन्द्रिय स्तरमा सञ्चालन गरिनेछ । प्रतियोगिता संचालन भौतिक पूर्वाधार भएको कुनै पनि प्रदेशको केन्द्र भएको जिल्लामा आलोपालो गरी गर्न सकिनेछ ।
- (२) राष्ट्रिय राष्ट्रपति रनिड शिल्ड प्रतियोगिताको आयोजना, व्यवस्थापन, सञ्चालन र समन्वय गर्न तथा प्रत्येक वर्षका लागि खेलको प्रतिक चिन्ह (मस्कट) मन्त्रालयमा सिफारिस गर्न निम्नानुसारको सञ्चालन तथा व्यवस्थापन समिति रहनेछ ।
  - (क) सदस्य-सचिव, वा परिषद्ले तोकेको राष्ट्रिय खेलकुद परिषदको बोर्ड सदस्य-संयोजक
  - (ख) उपसचिव, मन्त्रालय, खेलकुद प्रतियोगिता हेर्ने शाखा -सदस्य
  - (ग) उपसचिव, विद्यालय शिक्षा शाखा, शिक्षा मन्त्रालय -सदस्य
  - (घ) प्रतियोगितामा समावेश हुने खेलहरूका राष्ट्रिय खेल संघका १/१ जना प्रतिनिधि -सदस्य
  - (ङ) आयोजित खेलका प्रमुख प्रशिक्षक १/१ जना प्रतिनिधि -सदस्य
  - (च) राष्ट्रिय खेलकुद परिषद्, खेलकुद प्रतियोगिता विभागका विभागीय प्रमुख - सदस्य-सचिव

#### ८. प्रतियोगिता सञ्चालन प्रक्रियाः

- (१) प्रतियोगितामा सहभागी हुने छनौट भएका विद्यार्थीहरूलाई अनुसूची- १ बमोजिमको फारम भराई सो समेतको विवरण सम्बन्धित प्रदेश खेलकुद विकास समितिको कार्यालय प्रमुखले सिफारिसका साथ आयोजकलाई तोकिएको समय भित्र उपलब्ध गराउनु पर्नेछ ।
- (२) प्रतियोगिताका विजयी खेलाडी र प्रदेशहरूलाई प्रदान गरिने प्रमाण पत्रको ढाँचा क्रमशः अनुसूची २ र ३ मा उल्लेख भए बमोजिम हुनेछ ।
- (३) प्रतियोगितामा संलग्न गरिने खेलका इभेन्ट्सहरू अनुसूची- ४ मा उल्लेख गरे बमोजिम हुनेछन् ।

- (४) आयोजकले प्रतियोगिता सञ्चालन गर्नु भन्दा ३० दिन अगावै प्रतियोगिता सञ्चालन हुने स्थान, मिति र सञ्चालन हुने खेलहरूको विवरण सहितको जानकारी सबै प्रदेश स्तरीय खेलकुद विकास समितिहरूलाई पठाउनुपर्नेछ ।
- (५) प्रतियोगिता सम्पन्न भएको मितिले ७ दिन भित्र आयोजकले खेल नतिजा सहितको प्रगति प्रतिवेदन अनुसूची-८ बमोजिमको ढाँचामा मन्त्रालयमा पठाउनु पर्नेछ ।
- (६) प्रतियोगिता वार्षिक रूपमा आयोजना हुने नियमित प्रतियोगिता भएकोले अघिल्लो वर्षको शिल्ड नै विजयी प्रदेशलाई रनिङ शिल्डको रूपमा उपलब्ध गराउने व्यवस्था गरी यसै क्रमलाई निरन्तरता दिइने छ, तर एउटै प्रदेशले निरन्तररूपमा तीन पटकसम्म रनिङ शिल्ड जितेमा सो शिल्ड उक्त प्रदेशले सधैंको लागि राख्न पाउनेछ । आगामी प्रतियोगिताका लागि आयोजकले नयाँ शिल्ड बनाउनु पर्नेछ । रनिङ शिल्ड हराएमा, नासिएमा वा मासिएमा जिम्मा लिएको निकायले साबिक बमोजिमकै रनिङ शिल्ड तयार गरी सम्बन्धित निकायलाई उपलब्ध गराउनु पर्नेछ । प्रथम पटकको रनिङ शिल्ड आयोजकले नै तयार गर्नु पर्नेछ ।
- (७) एथलेटिक्स प्रतियोगितामा प्रत्येक प्रदेशले प्रत्येक इमेन्ट्समा बढीमा २ जना खेलाडीहरूलाई सहभागी गराउन सक्नेछ । प्रत्येक खेलाडीले बढीमा एक फिल्ड दुई ट्र्याक वा दुई फिल्ड एक ट्र्याकमा भाग लिन पाउनेछ । रिले खेलको हकमा माथिको नियम लागू हुने छैन र एउटा क्षेत्रले महिला तथा पुरुष रिलेको प्रत्येक इमेन्टमा १/१ टिममात्र सहभागी गराउन सक्नेछ ।
- (८) प्रत्येक प्रदेशबाट भलिबलमा १८ (छात्र/छात्रा) खेलाडी, २ प्रशिक्षक, एथलेटिक्सतर्फ १८ (छात्र/छात्रा) खेलाडी, २ प्रशिक्षक, कबड्डीमा १८ (छात्र/छात्रा) खेलाडी, २ प्रशिक्षक, मार्शलआर्ट तर्फ प्रत्येक तौल समुहका प्रथम र द्वितीय छात्र/छात्रा २/२ जनाको दरले ३६ खेलाडी र १/१ जना प्रशिक्षक र टिम नेता एक समेत गरी कुल जम्मा १०२ जना सहभागी हुने छन् ।
- (९) आयोजकले प्रतियोगिताको टाइसिट निर्माण गर्नुपर्नेछ ।
- (१०) मार्शल आर्ट, भलिबल, एथलेटिक्स र कबड्डीतर्फ (छात्र/छात्रा) छुट्टाछुट्टै प्रथम, द्वितीय र तृतीय हुने प्रदेशहरूलाई ट्रफीको व्यवस्था गरिनेछ । प्रतियोगितामा प्रथम हुने प्रदेशलाई शील्ड सहित नगद रु २५,०००।— र प्रमाणपत्र प्रदान गरिनेछ भने द्वितीय र तृतीय हुने प्रदेशलाई क्रमशः रु. २०,०००।— र रु. १५,०००।— नगद पुरस्कार सहित प्रमाणपत्रको व्यवस्था गरिनेछ।

- (११) यस प्रतियोगिताको व्यक्तिगत इभेन्टमा प्रथम हुने खेलाडीलाई रु ३,०००।—, द्वितीय हुनेलाई रु. २,०००।— र तृतीय हुनेलाई रु. १,०००।— नगद पुरस्कार सहित प्रमाणपत्रको व्यवस्था आयोजकले गर्नुपर्नेछ । टिम गेमको हकमा भने प्रथम हुने टिमका प्रत्येक खेलाडीलाई रु. १,५००।—, द्वितीय हुने प्रत्येक टिमका खेलाडीलाई रु. १,०००।— र तृतीय हुने टिमका प्रत्येक खेलाडीलाई रु. ५००।— नगद पुरस्कार सहित प्रमाणपत्र व्यवस्था गर्नुपर्नेछ ।
- (१२) आयोजकले केन्द्रस्तरीय प्रतियोगितामा सहभागी हुन आउने प्रदेश स्तरीय खेलकुद विकास समितिका टोलीलाई रा.प.अनं. प्रथम श्रेणीको कर्मचारी सरहको सुविधाको व्यवस्था गर्नुपर्नेछ । सुविधा दिँदा प्रदेश नं. १, २, ३, ४ र ५ बाट प्रतिनिधित्व गर्ने टोलीलाई ५ दिनको तथा प्रदेश नं. ६ र ७ बाट प्रतिनिधित्व गर्ने टोलीलाई ५.५ दिनको दैनिक भ्रमण भत्ता दिइने छ । यातायातको हकमा प्रदेश स्तरीय प्रतियोगिता संचालन भएको स्थान देखि केन्द्रस्तरको प्रतियोगिता संचालन भएको स्थानसम्मको स्थलमार्गको आतेजाते यातायात खर्च उपलब्ध गराउनुपर्नेछ । तर प्रतियोगिता संचालन हुने सम्बन्धित प्रदेशको हकमा नियमानुसार हुनेछ ।
- (१३) आयोजकले प्रतियोगिता सञ्चालन गर्न थप स्रोत जुटाउन सक्नेछ ।
- (१४) एथलेटिक्सतर्फको केन्द्रस्तरीय प्रतियोगितामा राष्ट्रिय रेकर्ड तोड्ने प्रत्येक छात्र/छात्रालाई जनही रु. १०,०००।—का दरले उत्कृष्ट खेलाडी पुरस्कार प्रदान गरिनेछ ।
- (१५) काबु बाहिरको परिस्थिति पर्न गई प्रतियोगिता स्थगित गर्नुपरेमा सोको कारणसहितको निर्णय र उक्त प्रतियोगिता परिस्थिति अनुकूल हुनासाथ पुनः सञ्चालन हुने व्यहोरा समेतको जानकारी मन्त्रालयलाई गराउनुपर्नेछ ।
- (१६) आयोजकले विनियोजित रकमको खर्चको विवरण लेखा परिक्षण गराई सोको प्रतिवेदन आ.ब. समाप्त भएको एक महिनाभित्र युवा तथा खेलकुद मन्त्रालयमा पठाउनु पर्नेछ ।
- (१७) भलिवलको हकमा ५ टिम वा सो भन्दा कम भएको खण्डमा लिग प्रणालीको राउण्ड रोविन तरिकाबाट खेलाउने र लिगको प्वाइन्टको आधारमा नतिजा निकाल्ने र ५ टिम भन्दा बढी भएमा नकआउट प्रणाली अनुसार खेल व्यवस्थापन गरिने छ ।
- (१८) राष्ट्रपति रनिङ्ग शिल्ड प्रतियोगितामा तोकिएको खेल तथा संख्यामा छात्र/छात्रा सहभागिता गराउने सामुदायिक विद्यालयलाई खेल सामग्री व्यवस्थापन वापत सहभागी विद्यालयहरूलाई



तोकिएको रकम प्रदान गरिनेछ । सहभागी विद्यालयहरूलाई जि.शि.का.को समन्वयमा जि.खे.वि.स. मार्फत रकम उपलब्ध हुने व्यवस्था गरिनेछ ।

#### परिच्छेद-५

### मार्सल आर्ट प्रतियोगिताको खेल सम्बन्धि थप व्यवस्था

#### ९. प्रतियोगिताका लागि थप व्यवस्था:

- (१) मार्सल आर्ट खेलको हकमा भने निर्वाचन क्षेत्रस्तरीय नभई सोझै जिल्लास्तरीय प्रतियोगितामा गराउनु पर्नेछ ।
- (२) प्रत्येक विद्यालयले मार्सल आर्ट खेलका प्रत्येक तौल समुहमा १/१ जना खेलाडी सहभागी गराउन सक्नेछन् ।
- (३) मार्सल आर्ट खेल प्रतियोगितामा विजयी खेलाडीहरूलाई नै प्रदेश स्तरीय राष्ट्रिय राष्ट्रपति रनिङ शिल्ड प्रतियोगितामा सहभागी गराउनु पर्नेछ ।
- (४) प्रदेश स्तरीय राष्ट्रपति रनिङ्ग शिल्ड प्रतियोगितामा मार्सल आर्ट खेलका प्रत्येक तौल समुहमा प्रथम हुने छात्र/छात्रा खेलाडी र प्रत्येक खेलका १/१ जना प्रशिक्षक सहभागी हुन सक्नेछ । त्यसै गरी राष्ट्रिय राष्ट्रपति रनिङ्ग शिल्ड प्रतियोगितामा प्रत्येक तौल समुहमा प्रथम र द्वितीय हुने छात्र/छात्रा खेलाडी र प्रत्येक खेलका १/१ जना प्रशिक्षक सहभागी हुन सक्नेछ ।

#### परिच्छेद - ६

### संक्रमणकालीन व्यवस्था

#### १०. संक्रमणकालीन अवस्थामा प्रतियोगिता संचालन गर्न गरिएको व्यवस्था:

१. प्रदेश स्तरीय खेलकुद निकाय गठन नहुन्जेलसम्म प्रदेश स्तरीय खेलकुद निकायको जिम्मेवारी सम्बन्धित प्रदेशको क्षेत्र भित्र हाल कायम रहेको क्षेत्रीय खेलकुद विकास समितिले सम्पादन गर्ने ।

२. हाल थप भएका जिल्लाहरू रूकुम पूर्व र नवलपरासी पश्चिम (नवलपुरतर्फ) जिल्लाको प्रतियोगिता संचालन गर्नका लागि सोही जिल्ला रहेको प्रदेशको नजिकको जिल्ला खेलकुद विकास समितिले जिल्ला स्तरीय प्रतियोगिता संचालन गर्नको लागि राष्ट्रिय खेलकुद परिषद्को सिफारिसमा मन्त्रालयले जिम्मेवारी तोकी पठाउनेछ।
३. हाल राष्ट्रिय खेलकुद परिषद् अन्तर्गतको प्रदेशस्तरको खेलकुद हेर्ने कुनै पनि निकाय नरहेका प्रदेशहरूको हकमा राष्ट्रिय खेलकुद परिषद्को सिफारिसमा मन्त्रालयले सोही प्रदेश अन्तर्गतको उपयुक्त कुनै जिल्ला खेलकुद विकास समितिलाई वा अर्को कुनै उपयुक्त निर्णय गरी प्रदेशस्तरको निकायले प्रदेश स्तरीय प्रतियोगिता संचालन गर्ने गरी जिम्मेवारी तोकी पठाउनेछ ।
४. निर्वाचन क्षेत्र, जिल्ला, प्रदेश र केन्द्रीय स्तरको प्रतियोगिता संचालनका क्रममा कुनै समस्या आई परेमा राष्ट्रिय खेलकुद परिषद्को सिफारिसमा मन्त्रालयले निर्णय गरे बमोजिम हुनेछ ।

#### परिच्छेद-७

#### विविध

११. राष्ट्रपति रनिड शिल्ड प्रतियोगिता हिमाली जिल्लाहरूमा चैत्र, पहाडी, तराई तथा उपत्यकामा माघ/फाल्गुण महिना भित्र सम्पन्न गरी प्रदेशस्तर र केन्द्रस्तर (संघस्तर)मा वैशाख महिनामा सम्पन्न गरिसक्नु पर्नेछ ।

#### १२. मूल्याङ्कनका आधारहरू:

(१) राष्ट्रपति रनिड शिल्ड प्रतियोगितामा समावेश भएका सम्पूर्ण खेल/विधा तथा प्रत्येक इभेन्ट्सहरूको (व्यक्तिगत तथा सामुहिक स्पर्धातर्फ) प्रथम स्थान हासिल गर्नेलाई स्वर्ण, द्वितीय स्थान हासिल गर्नेलाई रजत र तृतीय स्थान हासिल गर्नेलाई कास्य पदक र प्रमाणपत्र दिइनेछ। समग्रमा प्रथम स्थान, द्वितीय स्थान र तृतीय स्थानको निर्णय गर्दा

स्वर्ण, रजत र कास्य पदक संख्याको आधारमा क्रमशः स्थान निर्धारण गरिनेछ । तर कुनै विद्यालयले प्राप्त गरेका पदकका प्रकारहरूको सख्या समान रहेमा टिम खेललाई छुट्याउने आधार बनाउनु पर्नेछ । टिम खेलको समेत समान रहेमा बढी खेलाडी आवश्यक हुने टिमका आधारमा स्थान निर्धारण गरिने र सोबाट समेत नछुट्टिएमा गोलाप्रथाबाट छुट्याउनु पर्नेछ ।

साथै प्रतियोगिता संचालनका क्रममा निर्णायकबाट भएको निर्णयमा चित्तनबुझी कुनै प्रतियोगिले आयोजक वा संचालन गर्ने समिति समक्ष लिखित रूपमा उजुरी गरेमा जाँचबुझ गरी उपयुक्त निर्णय गर्न सक्नेछ । उजुरी गर्ने प्रकृया प्रतियोगिता संचालन गर्ने समितिले निर्धारण गरे बमोजिम हुनेछ ।

### १३. खेलकुद प्रतियोगितामा सहभागी हुने विद्यार्थी सम्बन्धी विशेष व्यवस्था:

- १) यस निर्देशिकामा जुनसुकै कुरा लेखिएको भएता पनि त्यस शैक्षिक सत्रको माध्यमिक विद्यालयको कक्षा १२ सम्म नियमित रूपमा अध्ययनरत रहेका विद्यार्थीहरू मात्र यस निर्देशिका बमोजिम सञ्चालन हुने खेलकुद प्रतियोगिताहरूमा सहभागी हुन सक्नेछन् ।
- २) प्रतियोगितामा सहभागी खेलाडी/विद्यार्थीहरूले एक खेल विधामा मात्र सहभागी हुन पाउनेछ ।
- ३) अन्तराष्ट्रिय स्तरको प्रतियोगिता सहभागी भैसकेको खेलाडीलाई यस प्रतियोगितामा सहभागी गराइने छैन ।
- ४) गैर विद्यार्थी तथा १८ वर्ष भन्दा बढी उमेर समूहका विद्यार्थीले यो प्रतियोगितामा भाग लिन पाउने छैन । यदि कसैले भाग लिई प्रतियोगितामा पदक प्राप्त गरेको खण्डमा त्यस्तो पदक खोस्ने र निकतम प्रतिस्पर्धी खेलाडीलाई प्रदान गरिने तथा मापदण्ड बाहिरका खेलाडी सहभागी गराउने विद्यालय र विद्यालयका प्रधानध्यापकलाई आयोजक समितिले उचित देखेको अनुशासन सम्बन्धी कारवाही गर्ने वा कारवाहीका लागि सम्बन्धित निकायमा लेखी पठाउन सक्नेछ ।

- ५) सहभागी विद्यार्थीको उमेरको विषयमा कुनै विवादमा भएमा नागरिकताको प्रमाण-पत्र प्राप्त नगरेको विद्यार्थीको हकमा कक्षा ८ को जिल्ला स्तरीय परिक्षाको प्रमाणपत्रमा उल्लेखित जन्ममितिमा आधार मानिनेछ ।

#### १४. आर्थिक पक्ष:

(१) रकम विनियोजनका आधारहरू:

(क) जिल्लास्तरीय प्रतियोगिताका लागि प्रत्येक जिल्लालाई रु २ लाखमा नघटाई बजेट विनियोजन हुनेछ । मार्सल आर्टका खेल आयोजना हुने जिल्लाहरूलाई स्रोतले भ्याएसम्म थप १ खेल बराबर ६५ हजारका दरले वजेट विनियोजन हुनेछ ।

(ख) निर्वाचन क्षेत्रस्तरीय प्रतियोगिताका लागि १ निर्वाचनक्षेत्र बराबर रु ४० हजारमा नघटाई वजेट विनियोजन हुनेछ ।

(२) यस निर्देशिकाले समेटेका खेलकुद प्रतियोगिताका लागि मन्त्रालयले उपलब्ध गराएको बजेट सोही शीर्षकमा मात्र प्रचलित आर्थिक ऐन, नियमको परिधि भित्र रही खर्च गर्नुपर्ने दायित्व आयोजकको हुनेछ । प्रतियोगिता सञ्चालन गर्न नसक्ने आयोजकले प्राप्त निकास रकमलाई नियमानुसार फ्रिज गर्नुपर्नेछ ।

#### १५. विनियोजित रकमको खर्चका आधारहरू:

(१) खेल प्रतियोगिता सञ्चालनका लागि विनियोजित बजेट खर्च गर्दा आयोजकले नेपाल सरकारको प्रचलित आर्थिक ऐन, नियमको परिधिभित्र रही खर्च गर्नुपर्नेछ । साथै, खेल प्रतियोगिता सञ्चालनको लागि विनियोजित बजेट अन्य प्रयोजनको लागि वा यो निर्देशिकामा भएको व्यवस्था बाहिर गएर खर्च गर्न पाइने छैन ।

(२) प्रतियोगिताको लागि विनियोजित बजेट कार्यक्रमसम्बन्धी बैठक खाजा, प्रचार प्रसार खेल सामग्री, खेलमैदान मर्मत/निर्माण, प्रमाणपत्र, नगद पुरस्कार तथा पदक, प्रतियोगिता उद्घाटन, सञ्चालन, समापन तथा क्षेत्र/केन्द्रस्तरीय प्रतियोगितामा सहभागी हुन जाँदा उपयोग गर्न सकिनेछ । प्रतियोगिताको उद्घाटन, समापन जस्ता कार्यक्रम सञ्चालन गर्दा मितव्ययिता अपनाउनु पर्नेछ ।

- (३) निर्वाचन क्षेत्रस्तरीय प्रतियोगिता आयोजकले विनियोजित रकमको खर्चको विवरण प्रतियोगिता सम्पन्न भए लगत्तै प्रगति विवरणसाथ संलग्न गरी जिल्लास्तरीय राष्ट्रपति रनिङ्ग शिल्ड प्रतियोगिता आयोजक समितिलाई पेश गर्नु पर्नेछ । जिल्ला खेलकुद विकास समितिले यस कार्यक्रमका लागि विनियोजित रकमको लेखा परीक्षण प्रतिवेदन आ.ब. को अन्त्यमा प्रदेश खेलकुद विकास समिति, राष्ट्रिय खेलकुद परिषद् र युवा तथा खेलकुद मन्त्रालयमा पठाउनु पर्नेछ ।

#### १६. प्रस्ताव पेश गर्नुपर्ने:

१. यस निर्देशिका अनुसार कार्यक्रम आयोजना र सञ्चालन गर्न आयोजकले आयोजनाको मिति, स्थान, शिर्षकगत अनुमानित बजेट, सञ्चालन विधि, समावेश गरिने खेल तथा सम्भावित सहभागी विद्यालयको संख्या खुलाई देहायका कागजात सहित राष्ट्रिय खेलकुद परिषद् मार्फत मन्त्रालयमा प्रस्ताव पेश गर्नुपर्नेछ ।

क. व्यवस्थापन तथा निर्देशन समितिको निर्णयको छायाँप्रति

ख. जिल्ला खेलकुद विकास समितिको निर्णय

ग. गत आ.व.को लेखा परीक्षण प्रतिवेदनको छायाँप्रति

#### १७. निरीक्षण तथा अनुगमन:

- (१) निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन सम्बन्धित जिल्लास्तरीय राष्ट्रपति रनिङ्ग शिल्ड प्रतियोगिता व्यवस्थापन तथा निर्देशन समिति र जिल्ला खेलकुद विकास समितिबाट हुनेछ ।
- (२) जिल्लास्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन रा.खे.प. मातहतको सम्बन्धित प्रादेशिक निकाय, परिषद् र मन्त्रालयबाट हुनेछ ।
- (३) प्रदेशस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन परिषद् र मन्त्रालयबाट हुनेछ ।
- (४) केन्द्रस्तरीय राष्ट्रपति रनिङ्ग शिल्ड प्रतियोगिताको निरीक्षण तथा अनुगमन मन्त्रालयबाट हुनेछ।

१८. **लोगो:** राष्ट्रपति रनिङ शिल्ड प्रतियोगिताको लोगो रा.खे.प.को सिफारिशमा मन्त्रालयले तोके बमोजिमको हुनेछ ।
१९. **बाधा अड्काउ फुकाउने:** यस निर्देशिकाको कार्यान्वयन सम्बन्धमा कुनै समस्या आइपरेमा राष्ट्रिय खेलकुद परिषद्को सिफारिसमा सो सम्बन्धी निर्णय गर्ने अन्तिम अधिकार मन्त्रालयमा रहनेछ ।
२०. **निर्देशिकाको संशोधन:** मन्त्रालयले यस निर्देशिकालाई आवश्यकता अनुसार संशोधन गर्न सक्नेछ ।
२१. **खारेजी र बचाउ:** “राष्ट्रपति रनिङ शिल्ड तथा विद्यालय खेलकुद प्रतियोगिता सञ्चालन निर्देशिका, २०६८” खारेज गरिएको छ । उक्त निर्देशिका बमोजिम भए गरेका काम कारवाहीहरू यसै निर्देशिका बमोजिम भए गरेको मानिनेछ ।

अनुसुची - १

सहभागी हुन भर्नुपर्ने फारमको ढाँचा

(नियम ४ को उपनियम (१) र उपनियम (६), ६ को उपनियम (१) र ८ को उपनियम (१) सँग सम्बन्धित)

प्रतियोगितामा सहभागी हुन भर्नुपर्ने फारमको नमुना

(१) सहभागी विद्यार्थीको नाम :

(२) विद्यालयको नाम/ठेगाना :

(३) अध्ययनरत कक्षा :

(४) जन्म मिति :

(५) सहभागी हुने खेल :

(६) सहभागी हुने विद्यार्थीको हस्ताक्षर :

उल्लेखित व्यहोरा ठिक साँचो हो भनि प्रमाणित गर्ने,

विद्यालयबाट छनौट भएमा	निर्वाचन क्षेत्रबाट छनौट भएमा	जिल्लाबाट छनौट भएमा	प्रदेशबाट छनौट भएमा
प्रधानाध्यापकको	आयोजक विद्यालयको प्र.अ.को	जिल्ला खेलकुद विकास समितिको कार्यालय प्रमुखको	प्रदेश खेलकुद विकास समितिको कार्यालय प्रमुखको
नाम :	नाम :	नाम :	नाम :
हस्ताक्षर :	हस्ताक्षर :	हस्ताक्षर :	हस्ताक्षर :
मिति :	मिति :	मिति :	मिति :
मोबाइल/फोन नं. :	मोबाइल/फोन नं. :	मोबाइल/फोन नं. :	मोबाइल/फोन नं. :
विद्यालयको छाप :	विद्यालयको छाप :	कार्यालयको छाप :	कार्यालयको छाप :

अनुसूची -२

**विजयी खेलाडीलाई प्रदान गरिने प्रमाण पत्रको ढाँचा**

(नियम ४ को उपनियम (२), ६ को उपनियम (२), ८ को उपनियम (२) र १० को उपनियम (३) सँग सम्बन्धित)

नेपाल सरकार, युवा तथा खेलकुद मन्त्रालयको तत्वावधान तथा राष्ट्रिय खेलकुद परिषद्को संयोजकत्वमा केन्द्रस्तरीय/प्रदेश खेलकुद विकास समिति/ जिल्ला खेलकुद विकास समिति/निर्वाचन क्षेत्रस्तर प्रतियोगिता आयोजक समिति द्वारा आयोजित अन्तर विद्यालय निर्वाचन क्षेत्रस्तरीय/जिल्लास्तरीय/प्रदेशस्तरीय/केन्द्रीय..... प्रतियोगिताको ..... विधामा ..... स्थान हासिल गर्नु भएकोमा श्री..... विद्यालय ..... जिल्लाका श्री ... ..लाई सधन्यवाद यो प्रमाणपत्र प्रदान गरिएको छ ।

.....

दस्तखत

.....

दस्तखत

.....

दस्तखत



अनुसूची - ३

**विजयी विद्यालय/जिल्ला/प्रदेशलाई प्रदान गरिने प्रमाणपत्रको ढाँचा**

(नियम ४ को उपनियम (२), ६ को उपनियम (२), ८ को उपनियम (२) र १० को उपनियम (३) सँग सम्बन्धित)

नेपाल सरकार, युवा तथा खेलकुद मन्त्रालयको तत्वावधान तथा राष्ट्रिय खेलकुद परिषद्को संयोजकत्वमा.....केन्द्रस्तरीय/प्रदेश खेलकुद विकास समिति/ जिल्ला खेलकुद विकास समिति/निर्वाचन क्षेत्रस्तर प्रतियोगिता आयोजक समिति ..... द्वारा आयोजित अन्तर विद्यालय निर्वाचन क्षेत्र/जिल्लास्तरीय/अन्तर जिल्ला प्रदेशस्तरीय/अन्तर प्रदेश राष्ट्रव्यापी ..... प्रतियोगितामा .....  
स्थान हासिल गर्नु भएकोमा  
श्री ..... विद्यालय/जिल्ला/प्रदेश लाई सधन्यवाद यो  
प्रमाणपत्र प्रदान गरिएको छ ।

.....  
दस्तखत दस्तखत दस्तखत

(पुनश्च: प्रतियोगिता सञ्चालन गर्दा वितरण गरिने प्रमाणपत्रमा आयोजक वा अतिथि वा विशेष अतिथि वा प्रमुख अतिथि लगायतका महानुभावहरुको मात्र दस्तखत हुनेछ ।)

अनुसूची - ४

राष्ट्रपति रनिङ शिल्ड प्रतियोगितामा समावेश गरिएका खेलहरूको विवरण  
(नियम ४ को उपनियम (३), ६ को उपनियम (३) र ८ को उपनियम (३) सँग सम्बन्धित)

१. भलिबल :

छात्र:

छात्रा:

२. कबड्डी :

छात्र:

छात्रा:

३. एथ्लेटिक्स :

क. दौड (ट्रयाक) तर्फ :

छात्र : १०० मि., २०० मि., ४०० मि., ८०० मि., १५०० मि., ३००० मि., ४×१०० मि. रिले,  
४×४०० मि. रिले ।

छात्रा : १०० मि., २०० मि., ४०० मि., ८०० मि., १५०० मि., ३००० मि., ४×१०० मि. रिले,  
४×४०० मि. रिले ।

ख. उफ्रने र फ्याँक्ने (फिल्ड) तर्फ :

छात्र : हाइजम्प, लडजम्प, त्रिपलजम्प, ज्याभलिङ थ्रो ८०० ग्राम, सटफुट १२ पाउन्ड ।

छात्रा : हाइजम्प, लडजम्प, त्रिपलजम्प, ज्याभलिङ थ्रो ६०० ग्राम र सटफुट ८ पाउन्ड ।

मार्सल आर्ट तर्फ :

४. कराँते (सितेरिया)

छात्र : U-४२ केजी, U-४७ केजी, U-५२ केजी, काता एकल

छात्रा : U-४० केजी, U-४५ केजी, U-५० केजी, काता एकल

५. तेक्वान्दो

छात्र : U-४५केजी, U-४८ केजी, र U-५१ केजी

छात्रा : U-४२ केजी, U-४४ केजी, र U-४६ केजी

६. उसु

छात्र : Chang Quan, Nan Quan, and Taiji Quan

छात्रा : Chang Quan, Nan Quan, and Taiji Quan

अनुसूची - ५  
**प्रगति प्रतिवेदन ढाँचा**  
 (नियम ४ को उपनियम (७) सँग सम्बन्धित)

मिति :

श्री .....

**विषय : प्रगति प्रतिवेदन पेश गरिएको ।**

निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिता सञ्चालन तथा व्यवस्थापन समितिद्वारा ..... जिल्लाको निर्वाचन क्षेत्र नं..... मा सञ्चालित निर्वाचन क्षेत्रस्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
 स्थान : ..... जिल्ला ..... न.पा./गा.वि.स. .... वडा नं. ....  
 प्रमुख अतिथि :

**क. सम्बन्धित निर्वाचन क्षेत्रस्तरीय प्रतियोगिताका सहभागीहरूको विवरण**

निर्वाचन क्षेत्र नं.	जम्मा विद्यालय संख्या	सहभागी विद्यालयको नाम, ठेगाना	विद्यालयको प्रकार ( सामुदायीक/संस्थागत	सहभागी विद्यार्थी संख्या		
				छात्र	छात्रा	जम्मा
जम्मा						

**ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण**

खेल विधा	सहभागी वा टोली संख्या	विजयी विद्यालयको नाम	विजयी विद्यार्थीको नाम
प्रथम हुने विद्यालयको नाम, ठेगाना:			
द्वितीय हुने विद्यालयको नाम, ठेगाना:			

अनुसूची - ६  
**प्रगति प्रतिवेदन ढाँचा**  
 (नियम ४ को उपनियम (८) सँग सम्बन्धित)

मिति :

श्री .....

**विषय : प्रगति प्रतिवेदन पेश गरिएको ।**

जिल्लास्तरीय राष्ट्रपति रनिङ्ग शिल्ड प्रतियोगिता सञ्चालन तथा व्यवस्थापन समितिद्वारा ..... जिल्लामा सञ्चालित जिल्ला स्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
 स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

**क. सम्बन्धित जिल्ला स्तरीय प्रतियोगिताका सहभागीहरूको विवरण**

निर्वाचन क्षेत्र नं.	जम्मा विद्यालय संख्या	सहभागी विद्यालयको नाम, ठेगाना	विद्यालयको प्रकार ( सामुदायीक/संस्थागत)	सहभागी विद्यार्थी संख्या		
				छात्र	छात्रा	जम्मा
जम्मा						

**ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण**

खेल विधा	सहभागी वा टोली संख्या	विजयी विद्यालयको नाम	विजयी विद्यार्थीको नाम
प्रथम हुने विद्यालयको नाम, ठेगाना:			
द्वितीय हुने विद्यालयको नाम, ठेगाना:			

अनुसूची - ७  
प्रगति प्रतिवेदन ढाँचा  
नियम ६ को उपनियम (६) सँग सम्बन्धित

मिति :

श्री .....

**विषय : प्रगति प्रतिवेदन पेश गरिएको ।**

प्रदेश खेलकुद विकास समिति द्वारा सञ्चालित ..... प्रदेश स्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

**क. सम्बन्धित प्रदेश स्तरीय प्रतियोगिताका सहभागीहरुको विवरण**

जिल्ला संख्या	सहभागी जिल्ला संख्या	सहभागी विद्यालयको संख्या	विद्यालयको प्रकार ( सामुदायीक/संस्थागत	सहभागी विद्यार्थी संख्या		
				छात्र	छात्रा	जम्मा
जम्मा						

**ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण**

खेल विधा	सहभागी वा टोली संख्या	विजयी जिल्लाको नाम	विजयी विद्यार्थीको नाम
प्रथम हुने विद्यालयको नाम, ठेगाना:			
द्वितीय हुने विद्यालयको नाम, ठेगाना:			

अनुसूची - ८

**प्रगति प्रतिवेदन ढाँचा**

(नियम ८ को उपनियम (६) सँग सम्बन्धित)

मिति :

श्री युवा तथा खेलकुद मन्त्रालय  
काठमाण्डौ ।

**विषय : प्रगति प्रतिवेदन पेश गरिएको ।**

राष्ट्रिय खेलकुद परिषद्द्वारा आयोजित केन्द्र स्तरीय राष्ट्रपति रनिङ्ग शिल्ड प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

प्रमुख अतिथि :

**क. केन्द्रीय प्रतियोगिताका सहभागीहरूको विवरण**

क्र.सं.	सहभागी प्रदेशको नाम	प्रतिनिधि संख्या	सहभागी विद्यार्थी संख्या		
			छात्र	छात्रा	जम्मा
जम्मा					

**ख. विभिन्न खेल विधामा प्रथम स्थान हासिल गर्ने विद्यार्थी तथा विद्यालयको विवरण**

खेल विधा	सहभागी वा टोली संख्या	विजयी प्रदेशको नाम	विजयी विद्यार्थीको नाम
प्रथम हुने विद्यालयको नाम, ठेगाना:			
द्वितीय हुने विद्यालयको नाम, ठेगाना:			

ग. राष्ट्रिय रेकर्ड कायम भएको भए सोको विवरण

क्र.सं.	नाम, थर	खेलको नाम	विद्यालयको ठेगाना	जिल्ला	नयाँ रेकर्ड	कैफियत

अनुसूची - ९

**प्रगति प्रतिवेदन ढाँचा**

(नियम १० को उपनियम (५) सँग सम्बन्धित)

मिति :

श्री .....

**विषय : प्रगति प्रतिवेदन पेश गरिएको ।**

..... द्वारा सञ्चालित ... स्तरीय विद्यालयस्तरीय फुटबल/ क्रिकेट प्रतियोगिता सम्पन्न गरी सोको प्रगति प्रतिवेदन देहाय बमोजिम भएको व्यहोरा अनुरोध छ ।

प्रतियोगिता सञ्चालन मिति : ..... देखि ..... सम्म  
स्थान : ..... जिल्ला ..... न.पा./गा.वि.स. .... वडा नं. ....

१. सहभागी विद्यालय संख्या

२. सहभागी विद्यार्थी संख्या

क) छात्र

ख) छात्रा

३. विजयी विद्यालयहरूको विवरण

नाम :

ठेगाना :

स्थान : प्रथम / द्वितीय / तृतीय

(नोट: यस निर्देशिका [www.moys.gov.np](http://www.moys.gov.np) मा समेत हेर्न सकिनेछ)